

Јавно претпријатие  
КОМУНАЛЕН СЕРВИС Валандово

Бр. 05-35/4  
14.02. 2022 год.

Трговско Друштво

СИНПЕКС ДОО

Бр. 05-33/2  
14.02. 2022 год.

## ДОГОВОР

За набавка на стоки: сукцесивна набавка на моторни масла и мазива

Склучен помеѓу договорните страни:

1. ЈП “Комунален сервис” – Валандово со седиште на ул. “Ленинова” бр.1 Валандово со ЕМБС 4018753 претставуван од Директорот Емилија Заева – Костова ( во понатамошниот текст Набавувач) од една страна, и
2. Трговско друштво СИНПЕКС ДОО Битола со седиште на ул.“Воден” бр.17 Битола со ЕМБС 4131398 застапуван од Одговорно лице Синиша Петровиќ ( во понатамошниот текст Добавувач) од друга страна.

### Член 1

Со овој договор се уредуваат меѓусебните права и обврски на договорните страни во врска со **сукцесивна набавка на моторни масла и мазива** согласно Одлуката за јавна набавка бр.05-35/1 од 18.01.2022 год. по постапката со барање за прибирање на понуди со објавување на оглас број 00321/22, Одлука за измена број 05-35/2 од 26.01.2022 година и Одлука за избор на најповолна понуда број 05-35/3 од 26.01.2022 година.

### 1. Предмет на договорот

### Член 2

Предмет на овој Договор е набавка на **:сукцесивна набавка на моторни масла и мазива** за потребите на набавувачот, по вид и количина согласно прифатената понуда и техничка спецификација составен дел на договорот.

### 2. Вредност на договорот

### Член 3

Вредноста на договорот во моментот на склучување е утврдена врз основа на понудата на добавувачот и изнесува 186.285,00 денари без вклучен ДДВ.



Вкупната вредност на овој Договор ќе се утврди врз основа на стварно испорачаните стоки потврдени со уредно заверена испратница, но не повеќе од 186.285,00 денари без ДДВ, односно 219.816,3 денари со пресметан ДДВ.

Единечните цени за одделни стоки предмет на Договорот се утврдени во понудата на понудувачот која е прифатена како најповолна.

Договорниот орган нема обврска да ја реализира во целост вредноста и количината на овој договор.

### **3. Времетраење на договорот**

#### **Член 4**

Договорот се склучува на определено време во рок од 1(една) година, но не подолго од 365 дена и ќе започне со реализација од денот на склучување на Договорот.

### **4. Динамика на испорака на стоките, услугите или работите**

#### **Член 5**

Носителот на набавката е должен стоките од предметот на договорот да ги испорача sukcesивно во рок од 3 дена по добиеното барање од договорниот орган, во просториите на ЈП "Комунален сервис" – Валандово.

### **5. Начин, услови и рок на плаќање**

#### **Член 6**

Набавувачот се обврзува плаќањето на добавувачот да го врши вирмански во рок по доставена фактура во рок од 30 дена, од денот на приемот на фактурата во Архивата на набавувачот заедно со прилог на испратница заверена од двете договорни страни.

### **6. Разлика во цени**

#### **Член 7**

Не се предвидува корекција на цените, односно цените ќе бидат фиксни за целосно времетраење на договорот согласно со цените искажани во понудата од страна на добавувачот.

РЈ  
ЈЕ  
О  
ОЛ

## **7. Услови за квантитативна и квалитативна контрола**

### **Член 8**

Квалитативен и квантитативен прием на предметот на набавка на овој договор го врши Набавувачот, врз основа на потпишан Договор за јавна набавка, од овластени лица на договорните страни.

Испораката на стоките се смета за извршена по потпишување и заверување на испратница од овластено лице на Набавувачот и овластено лице на Добавувачот.

Во текот на примопредавањето се утврдува квалитетот и квантитетот на испорачаната стока.

## **8. Виша сила**

### **Член 9**

Договорните страни се согласни, ниту една договорна страна да не биде одговорна кон другата, за загуба, штета, повреда или неизвршување на одредбите од овој Договор, кои се предизвикани со дејство на виша сила. Под виша сила се подразбира она што е регулирано со Законот за облигациони односи.

Договорните страни се обврзуваат писмено да ја известат другата договорна страна во случај на настапување на виша сила во дејство и ќе договорот нови услови за исполнување или раскинување на договорот.

## **9. Раскинување на договорот**

### **Член 10**

Кога една од договорните страни нема да ја исполни својата обврска или нема да се придржува кон утврдениот квантитет, другата договорна страна може да бара исполнување на обврската или во спротивно да го раскине договорот, а во секој случај има право на надомест на штета.

Кога една од договорните страни нема да ја исполни својата обврска во определениот рок, другата страна ќе и остави примерен дополнителен рок за исполнување на обврската.

Ако договорната страна не ја исполни својата обврска во определениот рок, другата договорна страна може да го раскине договорот.

Во случај на 2(две) последователни неиспорачани услуги во предвидениот рок, Набавувачот има право по претходно доставено писмено известување до Добавувачот да го раскине договорот со проста изјава за раскинување на договорот. Во овој случај Набавувачот го задржува правото да склучи договор со второ рангираниот понудувач.

#### **Член 11**

Договорната страна која поради неисполнување на договорните обврски го раскинува договорот, должна е за тоа веднаш писмено да ја извести другата договорна страна.

#### **Член 12**

Со писменото известување се смета дека договорот е еднострано раскинат. По раскинувањето на договорот, странките се должни да ги измират настанатите обврски до раскинувањето на договорот.

#### **Член 13**

Договорниот орган може да го раскине договорот за време на неговата важност, согласно со одредбите од член 120 од Законот за јавни набавки.

### **10. Решавање на спорови**

#### **Член 14**

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање.

Доколку тоа не даде обострано прифатливо решение сите евентуални спорови ќе ги решава стварно и месно надлежен суд.

### **11. Завршни одредби**

#### **Член 15**

Договорните страни се согласни да ги применат највисоките стандарди за етичко и законито однесување за време на реализација на овој Договор.

## Член 16

Овој Договор во текот на неговата важност може да се измени без спроведување нова постапка за јавна набавка доколку бидат исполнети условите предвидени со член 119 од Законот за јавните набавки.

## Член 17

Овој договор стапува во сила од денот на неговото потпишување.

## Член 18

Овој договор е составен во 4 ( четири ) еднообразни примероци, од кои по 2 ( два ) за секоја договорна страна.

Добавувач

Трговско друштво  
СИНПЕКС ДОО БИТОЛА  
Одговорно лице  
Синиша Петровиќ



Набавувач

ЈП Комунален сервис  
Директор  
Емилија Заева - Костова



A small, handwritten blue ink signature located in the bottom right corner of the page.